

Karta tal-Komunitajiet Lokali għal pajsagġi kulturali abitabbli fil-Port il-Kbir

Spazju Għal ULIEDNA

MOTIVAZZJONI

Ahna, ir-rappreżentanti tal-Komunitajiet Lokali tal-lokalitajiet rispettivi tagħna fil-zona tal-Port il-Kbir,

- + konvinti li l-Ispazji Miftuħin Hodor u Blu u l-Pajsagġi Kulturali huma riżors ta' importanza kritika għall-komunitajiet li nirrappreżentaw, u
- + konxji li r-riżorsi naturali u storiċi tar-reġjun għandhom impatt qawwi fuq il-benessri soċjali, mentali, fiżiku u ekonomiku tal-komunitajiet tagħna, u
- + impenjati li nonoraw ir-responsabbiltà li nagħtu lil uliedna u ulied uliedna kwalità ta' hajja aħjar, u
- + impenjati li naħdmu id fid, flimkien ma' shab bl-istess impenn, biex nipjanaw, b'mod olistiku u kollettiv, il-harsien u l-qsim tal-pajsagġi kulturali tar-reġjun tal-Port il-Kbir, u
- + impenjati li nipromwovu r-reġjun tal-Port il-Kbir bħala **zona ta' rikreazzjoni u patrimonju ekoloġiku** u bhala **destinazzjoni ta' turizmu ta' kwalità ta' valur lokali, nazzjonali u Ewropew**, u biex tinholq mogħdija reġjonali ta' patrimonju ekoloġiku li taqşam id-diversi lokalitajiet.

permezz ta' din il-Karta, inħaddnu u nipromwovu il-prinċipji li gejjin u, b'vuci wahda, insejhu & nistiednu lill-awtoritajiet, min jippana, kull min għandu interess, min jiddeċiedi u l-NGOs, f'kull livell, biex isostnu dawn il-prinċipji:

SPAZJI MIFTUĦIN HODOR U BLU

L-Ispazji Hodor u Blu fir-reġjun tal-Port il-Kbir huma riżors prezjuż u limitat ta' importanza fundamentali għall-benessri tal-komunità u tan-nazzjon. Spazji hodor u miftuħin ta' ċerta importanza f'dan ir-reġjun jinkludu l-imsagar tul is-swar tal-Kottonera, b'mod partikolari dawk bejn is-swar tal-Kottonera u dawk ta' Santa Margerita.

L-Ispazji Miftuħin Hodor u Blu joffru diversi benefiċċji għal saħħitna, l-ambjent u l-ekonomija. L-ispazji blu huma essenzjali għall-benessri mentali, fiżiku u soċjali. L-ispazji hodor għandhom rwol kritiku fis-sostenibbiltà ambjentali, b'mod partikolari f'ambjent urban b'popolazzjoni għolja.

Barra minn hekk, l-Ispazji Miftuħin Hodor u Blu jagħmlu parti mill-patrimonju naturali u storiċi tagħna, kif ukoll parti mill-memorja nazzjonali. Jistgħu jattiraw viżitaturi lokali u internazzjonali, b'potenzjal qawwi għal tkabbir ekonomiku.

Huwa rikonoxxut ukoll li l-generazzjonijiet ta' issa u tal-futur għandhom dritt inajenabbli għall-aċċess u t-tgawdija tal-Ispazji Hodor u Blu tar-reġjun.

Fid-dawl ta' dan kollu, il-harsien u l-ġestjoni sostenibbli tal-Ispazji Hodor u Blu fir-reġjun tal-Port il-Kbir huma ta' importanza kruċjali għall-benefiċċju tal-generazzjonijiet preżenti u tal-futur.

Għal dan il-ghan, il-Firmatarji ta' hawn taħt jimpenjaw ruħhom li jaħdmu, flimkien ma' shab idonji, biex iħarsu u jtejbu l-Ispazji Hodor u Blu ta' dan ir-reġjun. B'mod partikolari, għandna l-hsieb li:

- + **Inwettqu** inventarju u analiżi tal-qagħda tal-Ispazji Hodor u Blu fil-lokalitajiet tagħna bil-ghan li nistabbilixxu kif jistgħu jitharsu aħjar u jsiru aktar sostenibbli.
- + **Niżviluppaw** għarfien aħjar tal-ekosistemi preżenti f'dawn iż-żoni, kif jikkontribwixxu għall-biodiversità, it-tneħħid li qed jiffaċċjaw u l-opportunitajiet li jipprovdu għal ġestjoni aktar sostenibbli fil-futur.
- + **Nimmanigjaw** l-imsagar madwar is-Swar tal-Kottonera b'mod sostenibbli sabiex nikkonservaw dawn l-imsagar bhala pulmuni aħdar ewlieni u post ta' skiet fin-Nofsinar għall-benefiċċju tal-komunitajiet lokali u t-turisti li jzuruna.
- + **Niżviluppaw** mogħdija reġjonali tal-patrimonju ekoloġiku li taqşam id-diversi lokalitajiet. Din il-mogħdija tal-patrimonju ekoloġiku sservi ta' vetrina għall-kuntest storiċi, kulturali u turistiku tas-swar waqt li tħares iż-żoni hodor. Dan jgħidha bis-sehem attiv tas-soċjetajiet lokali fl-oqsma tal-patrimonju u l-istorja.
- + **Insostnu** d-dritt tal-pubbliku li jkollu aċċess bla periklu għall-Ispazji Hodor u Blu u jgawdihom.
- + **Invaraw** programm ta' Komunikazzjoni, Edukazzjoni u Għarfien Pubbliku dwar l-Ispazji Miftuħin Hodor u Blu immirat ukoll lejn il-generazzjonijiet iżgħar sabiex xogħolna ma jmutx magħna.



IS-SIĠAR

Is-siġar kollha fil-lokalitajiet tagħna, indipendentament mill-età jew l-istatus ta' harsien tal-ispeċi, huma parti mill-pajsagġ kulturali u l-ekosistemi tal-lokalitajiet tagħna u l-memorji kollettivi. Is-siġar għandhom ukoll valuri ta' rikreazzjoni, kultura, estetika u tas-saħħa għall-komunitajiet tagħna.

Fid-dawl ta' dan, il-Firmatarji jistinkaw biex:

- + **Jiżguraw** li ma ssir l-ebda ħsara, traspjant, żbir jew qluġh mill-għerug ta' tali siġar mingħajr konsultazzjoni minn qabel ma' esperti fil-qasam.
- + **Jirrijabilitaw** zoni hodor żdingati u joħloqu zoni hodor godda fil-qalba taż-żoni urbani, industrijali u kummerċjali ta' dan ir-reġjun. Irrijabilitazzjoni u l-konservazzjoni taż-żoni hodor tar-reġjun jgħidha b'mod ekoloġikament xieraq u sostenibbli.
- + **Iżidu** l-biodiversità indigena fl-Ispazji Hodor u Blu tar-reġjun.
- + **Jaddottaw** metodi ta' irrijazzjoni sostenibbli għaż-żoni hodor tar-reġjun.
- + **Jiżguraw** li l-ġibjuni sotterranji u l-bjar pubbliċi ssirilhom manutenzjoni u l-ilma tax-xita jingabar sabiex jintuza għat-tisqija tal-gonna pubbliċi u zoni hodor.

PATRIMONJU MIBNI

L-Ispazji Miftuħin Hodor u Blu fir-reġjun tal-port huma inseparabli mit-tessut tal-patrimonju mibni tar-reġjun, fejn l-aktar element li jispikka huma s-swar. Il-konservazzjoni u ġestjoni olistiċi u integrati tal-pajsagġ urban storiċi huma inseparabli mill-ġestjoni sostenibbli u t-tgawdija tal-Ispazji Hodor u Blu u l-valuri naturali kif ukoll ta' patrimonju kulturali li għandhom. Barra minn hekk, **il-patina tal-binjiet storiċi hija element integrali** tal-valur estetiku u dokumentarju tagħhom u tal-pajsagġ kulturali tal-lokalitajiet tagħna u għandha tiġi ppriservata.

Il-Firmatarji jintraġu li jikkoperaw b'mod olistiku biex iħarsu il-pajsagġ urban storiċi, inklużi s-swar u l-ispazji hodor ta' madwarhom. B'mod aktar speċifiku, nibtraġu li:

- + **Nippromwovu** prattici xierqa fil-konservazzjoni u l-ġestjoni tal-pajsagġ storiċi urban li jkunu konformi mal-prinċipji tal-Memorandum ta' Vjenna dwar "World Heritage and Contemporary Architecture - Managing the Historic Urban Landscape".
- + **Inqajmu** kuxjenza fost daw k kollha involuti biex niżguraw li l-proġetti kollha ta' konservazzjoni li jseħħu fil-lokalitajiet tagħna jirrispettaw u jżommu l-patina tal-binjiet permezz ta' **dikjarazzjonijiet tal-metodi** u miżuri prattici oħrajn biex jiġu żgurati li ma jkunx hemm tindifżejzed.
- + **Ninstallaw** illuminazzjoni addattata li ttejjeb il-leggibiltà tal-patrimonju mibni waqt li tevita aktar tniġġis mid-dawl f'din iż-żona.



ŻONI TAX-XTUT

Il-mollijiet u x-xtut tar-reġjun tal-Port il-Kbir huma riżors ieħor uniku li fil-preżent miħux uzat biżżejjed u żdingat b'mod sinifikanti. Waqt li niħnu l-htiega li ċerti industrij u kummerċ irid ikun tul din iż-żona kostali, il-Firmatarji jirrikonoxxu li d-dritt tal-pubbliku li jkollu aċċess bla periklu u li jkun jista' jgawdi dan il-post uniku fejn jiltaqgħu l-art u l-baħar għandu jibqa' jiġi sostnut u stabbilit b'mod legali. Tabilhaqq, huwa meġjus li tali aċċess iżid il-kummerċ u l-attività ekonomika f'din iż-żona.

Għal dan il-ghan, il-Firmatarji jistinkaw biex jaqsmu u jħarsu l-mollijiet u x-xtut tar-reġjun tal-Port il-Kbir, għat-tgawdija mill-pubbliku bhala dritt inajenabbli. B'mod aktar speċifiku, nibtraġu li:

- + **Inħarsu** l-mollijiet u x-xtut tar-reġjun tal-Port il-Kbir minn aktar encroachment minnha b'zvilupp inkompatibbli u inkongruwu.
- + **Niddefendu** d-dritt inajenabbli tal-pubbliku li jkollu aċċess bla periklu u li jkun jista' jgawdi l-mollijiet u x-xtut tar-reġjun tal-Port il-Kbir u li jkompli jirkupra dawn id-drittijiet fejn kienu ġew miħuda fil-pasat.
- + **Noholqu** mogħdija Hadra u Blu u l-xatt mis-sit tal-Power Station tal-Marsa sat-Tlett Ibljet. Dan ikun jinkludi l-ftuħ u t-tindif ta' dan ix-xatt għat-tgawdija mill-pubbliku, ir-restaur ta' binjiet storiċi tul din il-mogħdija u l-holqien ta' kuritur għid aħdar tul din il-mogħdija kostali, waqt li nħarsu l-biodiversità f'dan l-ambjent marittimu importanti.



HAMRIJA, ART AGRIKOLA U WIDIEN

Il-hamrija hija "sponża" tal-karbonju li jeħtieġ li tiġi ppriservata sabiex tghin fit-trażzin tal-emissjonijiet li jikkontribwixxu għall-bdil fil-klima. Il-hamrija u l-art agrikola għandha wkoll **valur ekonomiku sinifikanti** għall-familji tal-bdiewa li jipproduċu prodotti lokali.

Il-firmatarji jirrikonoxxu l-valur ta' hamrija li mhix mirduma (unsealed) u tal-art agrikola. Nagħrfu wkoll l-importanza tal-harsien u konservazzjoni tal-ispazji aperti li baqa' fil-widien, fid-dawl tal-valur li għandhom bhala unitajiet geoloġiċi, idroloġiċi u ekoloġiċi.

Għaldaqstant, naħdmu biex:

- + **Inwagġfu/nevitalu** l-irdim (sealing) estensiv tal-hamrija permezz ta' aktar bini f'zoni hodor u agrikoli.
- + **Inreġġghu** lura tali xogħlijiet ta' rdim (sealing) li seħħew fil-pasat fejn ikun possibbli u xieraq.
- + **Niżguraw** li r-restaur tal-widien, bħal Wied Blandun, isir permezz ta' metodi olistiċi b'intervenzjoni minima li tirrispetta miħux biss il-patrimonju storiċi u agrikolu li għandu iżda wkoll il-valur xjentifiku, ekoloġiku u rikreazzjonali.



PARTEĊIPAZZJONI ĠENWINA MILL-PUBBLIKU

Is-success ta' kull hidma fuq bazi lokali tiddependi mill-partecipazzjoni attiva u l-aċċettazzjoni tal-komunità lokali. Għalhekk, kull proġett ta' intervent irid ikun inħaddan mill-Komunitajiet Lokali li għandhom jingħataw kull opportunità u l-ghodda xierqa, bħal **community mapping** biex jikkontribwixxu għall-pjan. It-tħassib u l-ideat tal-Komunità Lokali għandhom jiġu assimilati tul il-proċess ta' ppanar kollu permezz ta' **djalogu soċjali estensiv** u konsultazzjoni ġenwina.

Għalhekk, il-Firmatarji jimpenjaw ruħhom li jaħdmu flimkien għal ambjent aħdar u blu aħjar u jikkontribwixxu b'mod attiv għall-proċess kollu ta' harsien u titjib tal-pajsagġi kulturali tar-reġjun, b'mod partikolari l-Ispazji Miftuħin Hodor u Blu.




Iffirma hawn:

www.grandharbourcharter.net

www.marenostrumproject.eu

www.environmentalmalta.com



The Charter has been produced with the financial assistance of the European Union under the ENPI CBC Mediterranean Sea Basin Programme. The contents of this Charter are the sole responsibility of IRMCO, under the Mare Nostrum project, and can under no circumstances be regarded as reflecting the position of the European Union or of the Programme's management structures. Mare Nostrum's total budget is 4.32 million Euro, 90% of which is being funded by the EU through the European Neighbourhood and Partnership Instrument.